



सञ्चय कोष

(कर्मचारी सञ्चय कोषको त्रैमासिक प्रकाशन)



ई-न्यूजलेटर

वर्ष ११ | अंक ४७ |

२०८१ बैशाख-असार

वरिष्ठ कार्यकारी मञ्चको बैठक र बजेट तथा विशेष कार्यक्रमसम्बन्धी समीक्षा तथा छलफल कार्यक्रम सम्पन्न

कोषले मिति २०८० जेठ १० देखि १२ सम्म वरिष्ठ कार्यकारी मञ्चको बैठक र बजेट तथा विशेष कार्यक्रमसम्बन्धी समीक्षा




तथा छलफल कार्यक्रम सञ्चालन गरेको छ । पहिलो चरणको कार्यक्रम मिति २०८१ जेठ १० मा कोषको केन्द्रीय कार्यालय पुल्चोक, ललितपुरमा सञ्चालन भएको थियो । त्यस्तै दोस्रो चरणको कार्यक्रम मिति २०८१ जेठ ११ र १२ गते Lemon Tree Premier बुढानिलकण्ठमा सञ्चालन भएको थियो ।



कार्यक्रमको शुरुमा वरिष्ठ कार्यकारी मञ्च (Senior Executive Forum) को बैठक र बजेट तथा विशेष कार्यक्रम सम्बन्धी समीक्षा तथा छलफल-२०८१ का सम्बन्धमा योजना, अनुगमन तथा जोखिम व्यवस्थापन विभागका विभागीय प्रमुख रोचन श्रेष्ठले कार्यक्रम माथि संक्षिप्त प्रकाश पार्दै

उपस्थित कोषका प्रशासक, सह प्रशासक लगायत सम्पूर्ण कोषका उच्च व्यवस्थापक, कार्यकारी मञ्चका सदस्यहरू, शाखा तथा सेवा केन्द्रका प्रमुख, क्रियाशील कर्मचारी संगठनका पदाधिकारी



सात वटा समुह मध्ये तीन वटा समुहहरूबाट कार्यपत्र पेश भएका थिए । Financial Management Group वाट Digital Financial Management On EPF Perspective सम्बन्धी प्रथम प्रस्तुतीकरण भएको थियो । Pension Management Group वाट निवृत्तभरण तथा उपदान व्यवस्थापनसम्बन्धी दोस्रो प्रस्तुतीकरण भएको थियो र Risk Management Group वाट जोखिम व्यवस्थापनसम्बन्धी तेस्रो



प्रस्तुतीकरण भएको थियो । छलफलमा Moderator को तर्फबाट सहप्रशासक जीवन कुमार कट्वालले २०७० सालबाट वरिष्ठ कार्यकारी मञ्चको अवधारणा शुरुवात भएको र यस मञ्चलाई अझ बढी प्रभावकारी बनाउन मिति २०८० सालमा केही परिमार्जन गरिएको

क्रमशः... पेज २



बताउनु भयो । वरिष्ठ कार्यकारी मञ्चले आफ्नो समूहले वर्ष भरी गरेका काम कारवाही, पहिचान गरिएका समस्याहरु, सोको समाधानका लागि गरिएको सिफारिस र कार्यान्वयनबाट भएको उपलब्धि समेत समावेश गरी प्रतिवेदन तयार गर्नु

पर्ने भएकोले यस मञ्चको महत्वपूर्ण भूमिका रहने कुरा बताउनु भयो ।

मिति २०८१ जेठ ११ र १२ गते Lemon Tree Premier, बुढानिलकण्ठमा दोश्रो चरणको कार्यक्रम अन्तर्गत कोषका शाखा तथा सेवा केन्द्रको तर्फबाट Branch Presentation भएको थियो । सम्पूर्ण शाखा कार्यालयहरु तथा सेवा केन्द्र धनकुटाको तर्फबाट संयुक्त रूपमा शाखा कार्यालय पोखराका कार्यालय प्रमुख मदन सुवेदीले शाखा कार्यालयहरुको कार्यसम्पादनसँग सम्बन्धित साभाल, चुनौती तथा अपेक्षाहरु विषयमा कार्यपत्र प्रस्तुत गर्नु भएको थियो । त्यस्तै योजना, अनुगमन तथा जोखिम व्यवस्थापन विभागको तर्फबाट आ.व. २०८०/८१ का वार्षिक कार्यक्रमको तेस्रो त्रैमासिक सम्मको प्रगति विवरण तथा समीक्षा प्रस्तुत गरिएको थियो । त्यस्तै आर्थिक प्रशासन विभागका विभागीय प्रमुख वीरेन्द्र पौडेलले आर्थिक वर्ष २०८०/८१ को वार्षिक

कार्य त्रैमास तथा बजेटको समीक्षा एवं आर्थिक वर्ष २०८१/८२ को प्रस्तावित बजेट प्रस्तुत गर्नु भएको



थियो । बजेट तथा विशेष कार्यक्रमसम्बन्धी छलफल २०८१ का सम्बन्धमा कोषका का.मु. सहप्रशासक भरतराज वस्तीले कार्यक्रम माथि संक्षिप्त प्रकाश पार्दै नयाँ ठाउँमा नयाँ विचार लिएर जानु पर्ने, कार्यक्रम प्रभावकारी हुने, आगामी वर्ष विशेष हुने र कर्मचारी लगनशील भएर काम गर्नुपर्ने र संस्थाको नियम कानूनभन्दा माथि कोही नहुने भन्दै उपस्थित कोषका प्रशासक, सहप्रशासक लगायत सम्पूर्ण उच्च व्यवस्थापक, वरिष्ठ कार्यकारी मञ्चका सदस्यहरु, शाखा तथा सेवा केन्द्रका प्रमुख, क्रियाशील कर्मचारी



संगठनका अध्यक्ष तथा प्रतिनिधि लगायत सहयोगी कर्मचारीहरुलाई कार्यक्रममा स्वागत गर्दै कार्यक्रमको सफलताको कामना गर्नुभयो ।

त्यस्तै कार्यक्रममा सञ्चय कोष घर जग्गा कम्पनीका प्रमुख विजय कुमार श्रेष्ठले आफ्नो विचार राख्नु भएको थियो । अन्त्यमा प्रमुख अतिथि तथा कोषका प्रशासक जीतेन्द्र धितालले आफ्नो मन्तव्य राख्दै नयाँ कुरा लिएर जाँदा कार्यक्रमको सान्दर्भिकता हुने बताउनु भयो । उहाँले Operation / Functional Risk तुलनामा Policy Risk कम हुने जनाउनु भयो । उहाँको थप कथन थियो, "हाम्रो विगतमा बैंकसँग प्रतिस्पर्धा थियो अब उनीहरुले गरेको Update हामीले गर्नुपर्ने गरेनौ त्यसमा ख्याल गर्नु पर्दछ ।" सिकाई भन्ने कुरा निरन्तर भई



रहने प्रक्रिया भएको जनाउँदै कर्मचारीले आफू Transform भएर संस्थालाई Transformation गर्नु पर्छ भन्नु भयो । उहाँले शाखाले थप काम गर्न चाहेको कुरा उच्च मूल्याङ्कन गरी प्रादेशिक रूपमा विकास हुनेमा विश्वास जागेको बताउनु भयो । सेवा केन्द्रलाई शाखामा रूपान्तरण गर्ने कि भन्दै तर त्यसका लागि काम गरेर देखाउनु पर्ने आवश्यकता रहेको कुरामा जोड दिनु भयो । मन्तव्य कै क्रममा उहाँले Executive Forum को हालसम्म Quality मा खासै परिवर्तन नआएको बताउनु भयो । त्यस्तै निवृत्तभरण कोषको लागि प्रतिस्पर्धा हुँदा कोष सक्षम भएको प्रमाणित गर्नुपर्छ भन्नु भयो । उहाँले कोषलाई Learning Institution को रूपमा विकास गर्नुपर्ने कुरामा जोड दिनु भयो । कामको स्वरूपमा परिवर्तन गर्न, कामको प्रक्रियामा परिवर्तन गर्न सेवालालाई सुधार गर्न एकद्वार प्रणालीबाट गर्नु पर्ने बताउनु भयो । साथै उपस्थित सबैमा सक्रिय सहभागिताका लागि धन्यवाद दिदै कार्यक्रम समापन गर्नु भयो ।

दुवै चरणका कार्यक्रम सञ्चालन योजना अनुगमन तथा जोखिम व्यवस्थापन विभागका का.मु.वरिष्ठ प्रबन्धक श्री अर्जुन प्रसाद उपाध्यायले गर्नु भएको थियो ।

अनुपालन अधिकारीमा उपाध्याय



कोषको अनुपालन अधिकारीमा का.मु. वरिष्ठ प्रबन्धक अर्जुन प्रसाद उपाध्याय तोकिएको छ । कर्मचारी सञ्चय कोष, सम्पत्ति शुद्धीकरण तथा आतङ्कवादी क्रियाकलापमा वित्तीय लगानी निवारण नीति, २०७८ को प्रकरण ८ मा भएको व्यवस्था बमोजिम योजना महाशाखा प्रमुख का.मु. वरिष्ठ प्रबन्धक उपाध्यायलाई AML/CFT समितिको सदस्य सचिव एवं अनुपालन अधिकारीको जिम्मेवारी तोकिएको हो ।

विशेष सापटी नब्बे प्रतिशतसम्म पाइने



९० प्रतिशत

कोषले विशेष सापटीमा परिमार्जन गरेको छ । यस अघि जम्मा भएको रकमको ८० प्रतिशत दिने गरिएकोमा कर्मचारी सञ्चय कोष, सापटी प्रवाह विनियमावली, २०८० मा आवश्यक संसोधन गरी कोषले सञ्चयकर्ताको कोष खातामा जम्मा भएको रकमको नब्बे प्रतिशतसम्म विशेष सापटी प्रदान गर्न थालेको हो ।

जोखिम व्यवस्थापन निर्देशिका, २०८१ लागू

कोषमा कर्मचारी सञ्चय कोष, जोखिम व्यवस्थापन निर्देशिका, २०८१ लागू भएको छ । कोष सञ्चालक समितिको बैठक नं. १६८९ मिति २०८१ असार ३० को निर्णयानुसार सो निर्देशिका लागू भएको हो । यस अघि जोखिम व्यवस्थापन निर्देशिका, २०७१ कार्यान्वयनमा रहेको थियो । नयाँ जोखिम व्यवस्थापन निर्देशिका लागू भए पश्चात् कोषको कार्यक्षेत्रभित्रका जोखिम तथा सोबाट उत्पन्न हुन सक्ने असर तथा प्रभावको पहिचान गरी कोषका काम कारबाहीलाई कम जोखिमयुक्त बनाउन तथा सम्भावित जोखिम न्यूनीकरण गर्न सहयोग पुग्ने अपेक्षा गरिएको छ ।

सामाजिक सुरक्षामा ५४ करोड बढी रकम वितरण



आर्थिक वर्ष २०८०/८१ मा कोषले कुल २६ हजार ७४ जना सञ्चयकर्तालाई करिब ५४ करोड २५ लाख रुपैयाँ रकम सामाजिक सुरक्षाका रूपमा प्रदान गरेको छ । जस अनुसार सञ्चयकर्ता स्वास्थ्योपचार सुविधा अन्तर्गत साधारण रोगतर्फ ४५ सय ९० सञ्चयकर्तालाई १७ करोड १५ लाख, घातक रोगका लागि ११ सय ४६ जना सञ्चयकर्तालाई १७ करोड ४८ लाख प्रदान गरिएको छ । त्यसैगरी सुत्केरी तथा शिशु स्याहार सुविधा अन्तर्गत १९ हजार ५ सय २५ जनालाई १४ करोड ६४ लाख ३६ हजार, काजकिरिया अनुदान सुविधा ७०६ जनाका आश्रित परिवारलाई २ करोड ८२ लाख ३० हजार र दुर्घटना क्षतिपूर्ति सुविधा अन्तर्गत १०७ जनालाई २ करोड १४ लाख प्रदान गरिएको छ ।

ब्याज दरमा परिवर्तन

कोषले २०८१ श्रावण १ गते देखि आर्थिक वर्ष २०८१/८२ को लागि लिने र प्रदान गर्ने ब्याजदरमा पुनरावलोकन गरेको छ । अब सञ्चय कोष तथा निवृत्तभरण कोषमा जम्मा भएको रकममा दिइने ब्याज ५.५० प्रतिशत रहेको छ । त्यसैगरी विशेष सापटीमा ६.६० घर सापटी, शैक्षिक सापटी, घरमर्मत सापटीमा ७.५० साथै जग्गा खरिद सापटी र सरल सापटीमा ८ प्रतिशत ब्याज लिने निर्णय गरिएको छ । तर धितोमा आधारित कर्जाको ब्याज नियमित रूपमा चुक्ता गर्ने सञ्चयकर्ताको हकमा ०.२५ प्रतिशत विन्दुले छुट दिने निर्णय भएको छ ।

सञ्चय कोष तथा निवृत्तभरण कोषमा- ५.५० प्रतिशत

विशेष सापटी:- ६.६० प्रतिशत

घर सापटी:- ७.५० प्रतिशत

शैक्षिक सापटी:- ७.५० प्रतिशत

घरमर्मत सापटी:- ७.५० प्रतिशत

जग्गा खरिद सापटी:- ८.०० प्रतिशत

सरल सापटी:- ८.०० प्रतिशत

निवृत्तभरणमा ८० हजार बढी कर्मचारी आवद्ध

कोषमा हालसम्म ८० हजार ४ सय २२ जना कर्मचारीको योगदानमा आधारित निवृत्तभरण रकम जम्मा भएको छ । नेपाल सरकारबाट कोष सञ्चालनको जिम्मेवारी पाएसँगै २०७६ बाट रकम जम्मा हुन शुरू भएको थियो । हालसम्म ३ हजार ८ सय ८७ वटा कार्यालयबाट रु. ११ अरब २१ करोड भन्दा बढी योगदान रकम संकलन भैसकेको छ ।

निवृत्तभरणमा योगदानकर्ता:- ८०,४२२ जना

कार्यालय:-३७८७ वटा

हालसम्म:- रु. ११ अर्ब २१ करोड

२० सार्वजनिक संस्था कोषमा आवद्ध



संस्थामा वेतन कर्णाली सञ्चयकर्ता हाइड्रो पावर कम्पनी लिमिटेड, निक्षेप तथा कर्जा सुरक्षण कोष, सिभिल अस्पताल, नेपाल प्रशासनिक प्रशिक्षण प्रतिष्ठान, पोखरा विश्वविद्यालय, एचआइडिसिएल, आरबिबि मर्चेन्ट बैंक, साभा यातायात र नेपाल चार्टर्ड एकाउन्टेन्ट्स संस्था, मध्यपश्चिमाञ्चल विश्वविद्यालय, अप्पर तामाकोसी हाइड्रोपावर लिमिटेड, मानव अङ्ग प्रत्यारोपण, राष्ट्रिय बीमा कम्पनी लिमिटेड, राष्ट्रिय मानव अधिकार आयोग, सञ्चय कोष घरजग्गा कम्पनी, कर्मचारी सञ्चय कोष, नेपाल टेलिकम रहेका छन् ।

नेपाल सरकारको संघीय तहका कर्मचारीका साथै सार्वजनिक संस्थाका कर्मचारीलाई समेत योगदानमूलक निवृत्तभरणमा आवद्ध गर्ने जिम्मेवारी पाएको कोषले थप २० वटा संस्थसँग सम्झौता गरेको छ । त्यसरी आवद्ध हुने

विभागीय प्रमुखको जिम्मेवारी हेरफेर

कोषका विभिन्न विभागीय प्रमुखको जिम्मेवारी हेरफेर गरिएको छ । मुख्य प्रबन्धक ध्रुव प्रसाद अधिकारी आर्थिक प्रशासन विभाग, मुख्य प्रबन्धक वीरेन्द्र पौडेल निवृत्तभरण व्यवस्थापन तथा सामाजिक सुरक्षा विभाग का.मु. मुख्य प्रबन्धक सुवास खड्का कोष व्यवस्थापन विभाग, का.मु. मुख्य प्रबन्धक दर्शन भट्टराई सूचना प्रविधि विभाग, का.मु. मुख्य प्रबन्धक सागरकुमार सिंह सञ्चयकर्ता सेवा विभाग, का.मु. मुख्य प्रबन्धक नगेन्द्र प्रसाद पौडेल सञ्चयकर्ता कर्जा विभागको जिम्मेवारी दिइएको छ ।

कर्मचारीहरूको नियुक्ति र पदस्थापना

कोषमा रिक्त रहेका विभिन्न पदहरूमा आन्तरिक एवं खुल्ला प्रतिस्पर्धात्मक परीक्षामा उत्तीर्ण भएका उम्मेदवारहरूलाई नियुक्तिपत्र प्रदान तथा विभिन्न विभाग र शाखाहरूमा पदस्थापना गरिएको छ । खुल्लातर्फ प्रबन्धक (सूचना प्रविधि) आठौँमा नरेन्द्र बहादुर वोहरा, उप प्रबन्धक सातौँ तह प्रशासनमा रुकमणी ठकुरी उप प्रबन्धक (चार्टर्ड एकाउन्टेन्ट) सातौँ तह प्रशासनमा केशव अधिकारी र सुनिता स्याङ्गतान लामा, उप प्रबन्धक (वित्त विश्लेषक) सातौँ तहमा सुजन सिंह कार्की र रोमन कुमार श्रेष्ठ रहनु भएको छ । त्यसैगरी आन्तरिक प्रतिस्पर्धाअन्तर्गत प्रबन्धक आठौँ तहमा अर्पणा बस्नेत र कुसुम लामा योजन उप प्रबन्धक (प्रशासन) सातौँ तहमा रमा अधिकारी, गोपाल कृष्ण सुवेदी, एकता बास्ताकोटी र रमा कार्की उपप्रबन्धक (कानून) सातौँ तहमा बलबहादुर कुँवर उप प्रबन्धक (वित्त विश्लेषक) दुर्गा बस्नेत सहायक प्रबन्धक (प्रशासन) छैटौँ तहमा मोहन प्रसाद ढुङ्ग्या, प्रदिप मरासेनी, रूपराज शर्मा, अमर कुमार विक., सविता अर्याल, कमला चौधरी, शुशिला भट्टराई, बिमल कट्वाल, मोहन काफ्ले र नविन सिंह रावललाई नियुक्ति पत्र प्रदान गरिएको छ । त्यस्तै खुला तथा समावेशी प्रतियोगिताबाट नियुक्त हुनु भएका कर्मचारीहरूमा सहायक प्रबन्धक (प्रशासन) छैटौँमा मोहन राज कडेल, सुनिल शर्मा, पवन दाहाल, सचिता घिमिरे, सचिन सापकोटा, प्रवेश आचाय, सरोज बस्नेत, धनमाया पाण्डेय, दुर्गा प्रसाद नेपाल, सुस्मा थापा, प्रेम प्रसाद भण्डारी, गेहेन्द्र भुषण ढुंगेल, सोनिया तण्डुकार, नीलु कुमारी कर्ण, तारा कुमारी शाह, मिरा पुरी, मकुन्देव चौधरी, अनिता श्रेष्ठ, बबिता फुलारा, आरती राना श्रेष्ठ, राज कुमार शाही, टिका लाल श्रेष्ठ, राम कुमार मंडल, रामकृष्ण नन्दन सिंह, सुनिल प्रजापति, टेकेन्द्र नाथ योगी, प्रतिभा शाह, चुडामणी अवस्थी, ऋतु मिश्र, विवेक आचार्य, प्रमुख सहायक कुसुम पौडेल, दिनेश महता, शंकर कुमार चौधरी रहनु भएको छ ।

करिब १ लाख २५ हजार विद्युतीय परिचयपत्र वितरण



कोषले आ.व २०८०/८१ को असार मसान्तसम्म १ लाख २४ हजार ९ सय विद्युतीय परिचयपत्र वितरण गरेको छ । मुख्य कार्यालय ठमेल, विभिन्न शाखा कार्यालय तथा सेवा केन्द्रबाट विद्युतीय परिचय पत्र वितरण गरिदै आएको छ । कोषले प्रदान गर्ने सेवा सुविधालाई थप सहज, भरपर्दो एवं विश्वसनीय बनाउनका लागि विद्युतीय परिचय पत्रले सहयोग पुग्ने विश्वास लिइएको छ । कोषले अवको ४ वर्षभित्र सम्पूर्ण सञ्चयकर्तालाई विद्युतीय परिचयपत्र वितरण गर्ने लक्ष्य लिएको छ ।

अन्तरक्रिया कार्यक्रम

सञ्चयकर्ता सेवा विभागबाट विभिन्न स्थानहरूमा अन्तरक्रिया, प्रशिक्षण तथा छलफल कार्यक्रम सञ्चालन भएको छ । यसै क्रममा सशस्त्र प्रहरी बल, यू.एन. शान्ति स्थापना तालिम शिक्षालय, ककनी नुवाकोटमा २०८१ जेठ २५ र २६ गते ११० जना, नं. १ सैन्य तालिम केन्द्र, मैथली शिविर, त्रिशुली नुवाकोटमा जेठ २७ देखि २९ मा ४०० जना सञ्चयकर्ताबीच अन्तरक्रिया कार्यक्रम गरियो । त्यसैगरी सशस्त्र प्रहरी बल, नेपाल विपद् व्यवस्थापन तालिम शिक्षालय, कुरिनटार चितवनमा असार ७ र ८ मा १०२ जना सैनिक आ.प्र.नि., जंगी अड्डा २०८१ वैशाख २ मा प्रशिक्षण तथा छलफल रा.प्र.प्र., महाराजगन्ज २०८१ जेठ २३ मा प्रशिक्षण तथा छलफल कार्यक्रम सञ्चालन सम्पन्न गरियो ।

विशेष कार्यक्रम अन्तर्गत आ.व. २०८०/८१ को MOU अनुरूप (२०८०श्रावण देखि २०८१ असारसम्म) कार्यालयको अनुरोध पत्र बमोजिम सम्बन्धित कार्यालयमा नै गई Individual KYC verify कार्य, सञ्चयकर्ताको Digital PF card print गरी वितरण गर्ने तथा कोषको अनलाइन सुविधा र अन्य गतिविधि सम्बन्धमा सञ्चयकर्ता तथा सञ्चयकर्ता कार्यालयलाई जानकारी प्रदान गर्ने उद्देश्यले प्रशिक्षण प्रदान गरिएको र अन्तरक्रिया गरिएको हो ।

शाखा कार्यालय पोखरा

१. जानकारी प्रदान तथा KYC अद्यावधिकरण

शाखा कार्यालय पोखराद्वारा मिति २०८० जेठ ३१ मा सञ्चयकर्ता अभिमुखीकरण एवं अन्तरक्रिया कार्यक्रम सम्पन्न गरिएको छ । सशस्त्र प्रहरी बल, नेपाल हुल तथा दंगा व्यवस्थापन तालिम शिक्षालय, लामापाटन, कास्कीमा कोषबाट प्रवाह हुने सेवा सुविधा र सोको प्रक्रियासम्बन्धी कार्यक्रम सञ्चालन गरिएको हो । तत्पश्चात सोही कार्यक्रममा सहभागी सञ्चयकर्ताहरूको Onsite KYC अद्यावधिक गरियो । उक्त कार्यक्रमबाट सशस्त्र प्रहरी बलका १०४ जना सञ्चयकर्ता लाभान्वित हुनु भएको छ ।



२. प्रशिक्षण कार्यक्रम सम्पन्न

शाखा कार्यालय पोखराद्वारा २०८१ जेठ २५ मा कार्यरत कोषका कर्मचारीहरूको ज्ञान तथा सीप विकासको लागि तालिम कार्यक्रम सञ्चालन गरिएको छ । पेशागत दक्षता



अभिवृद्धि गर्न उनीहरूलाई नियमितरूपमा तालिममा सामेल गराउने उद्देश्यअनुरूप नापी कार्यालय, कास्कीका इन्जिनियर श्री शोभा आचार्यलाई बाह्य विज्ञको रूपमा आमन्त्रण गरी कर्मचारीहरूलाई कोषबाट सञ्चयकर्तालाई प्रदान गरिने धितोमा आधारित सापटीसम्बन्धी १ दिने पेशागत ज्ञान तथा सीप विकास तालिम सञ्चालन भएको छ । उक्त कार्यक्रमले शाखामा कार्यरत कर्मचारीहरूको मनोबल तथा आत्मविश्वास बढाउने विश्वास लिइएको छ ।

३. शाखा कार्यालयको निर्माणाधिन भवन अन्तिम चरणमा

शाखा कार्यालय पोखराको भवन निर्माण कार्य अन्तिम चरणमा पुगेको छ । कोषको स्वामित्वमा रहेको कास्की जिल्ला, पोखरा महानगरपालिका -९, नयाँबजार स्थित जग्गामा निर्माणाधीन आधुनिक कार्यालय भवन कोषकै शतप्रतिशत स्वामित्व रहेको सञ्चयकोष घरजग्गा व्यवस्थापन कम्पनी प्रा.लि.को अगुवाईमा मिति २०७७ फागुन १३ मा महानगरपालिकाबाट निर्माण स्वीकृति प्राप्त गरी निर्माण शुरू भएको हो । उक्त कार्यालय परिसरमा कार्यालय भवन, कार्यालय प्रमुख निवास, चमेना गृह तथा सुरक्षा कर्मी लगायतको आधारभूत संरचना तयार भइसकेको र इन्टरियर डेकोरेशन, इन्स्टलेशन तथा फिनिशिङ्ग लगायतका अन्तिम चरणका कामहरू भइरहेको छ । सूचनाप्रविधियुक्त उक्त आधुनिक भवनबाट पोखरा तथा त्यस क्षेत्रका सञ्चयकर्ताहरूलाई कोषको सम्पूर्ण सेवासुविधा सहजरूपले उपलब्ध हुने विश्वास गरिएको छ ।

शाखा कार्यालय विराटनगर

१. सञ्चयकर्ता अभिमुखीकरण तथा अन्तरक्रिया कार्यक्रम

शाखा कार्यालय विराटनगरद्वारा मिति २०८१ आषाढ ७ र ८ मा अभिमुखीकरण तथा अन्तरक्रिया कार्यक्रम सञ्चालन भएको छ । सशस्त्र प्रहरी वल नेपाल, पाथीभरा जवान तालिम शिक्षालय भापामा कोषले प्रदान गर्ने सेवा सुविधा र उक्त सेवा सुविधा लिनको लागि आवश्यक कागजात तथा प्रक्रिया सम्बन्धमा सो ब्यारेकका सशस्त्र प्रहरी अधिकृत तथा जवानहरुको उपस्थितिमा सञ्चयकर्ता अभिमुखीकरण तथा अन्तरक्रिया कार्यक्रम सम्पन्न गरियो । सो शिक्षालयमा नवनियुक्त सशस्त्र प्रहरी जवानहरुको KYC, KYC update तथा डिजिटल परिचयपत्र प्रिन्ट गर्न आवश्यक कागजात संकलन गर्ने उद्देश्यले सो शिक्षालयमा सो कार्यक्रम सञ्चालन गरिएको थियो ।

सो कार्यक्रममा कार्यालय प्रमुख राम शरण अर्यालको तर्फबाट कोषबाट प्रदान गरिने विशेष सापटी, धितोमा आधारित सापटी तथा सामाजिक सुरक्षा सुविधा सम्बन्धी जानकारी प्रदान गर्नुका साथै, Individual KYC गर्ने तरिका, Office KYC लिने तरिका, Individual KYC, Online विशेष सापटी लिनको लागि पूरा गर्नुपर्ने प्रक्रिया, Connect IPS बाट सापटी भुक्तानी गर्ने तरिका, Digital फाँटवारी पठाउने तरिका र सञ्चयकर्ताको Individual KYC मा भएको विवरण अद्यावधिक गर्ने तरिका PAN मा भएको विवरण, बैंक खातामा विवरण तथा मोवाइल सिमकार्डमा भएको विवरण नमिल्नाको कारण र सो विवरण सच्याउनको लागि गर्नुपर्ने प्रक्रिया, सोको महत्व र त्यसले पार्ने असरको बारेमा प्रस्तुतीकरण गरिएको थियो ।

सञ्चयकर्ताको तर्फबाट उत्साहजनक सहभागिता रहेको उक्त



कार्यक्रममा शाखा कार्यालय विराटनगरको तर्फबाट कार्यालय प्रमुख राम शरण अर्याल, सहायक प्रबन्धक सन्तोष कुमार यादव, प्रमुख सहायक दिपा गुरुङ्ग, प्रमुख सहायक सुरेन्द्र प्रसाद दास, प्रमुख सहायक (अन्य) राम चन्द्र पोखरेल र सवारी चालक (सेवा करार) कृष्ण कामतको सहभागिता रहेको थियो भने सशस्त्र प्रहरी वल नेपाल, पाथीभरा जवान तालिम शिक्षालय भापाको तर्फबाट सो शिक्षालयका प्रमुख सशस्त्र प्रहरी बरिष्ठ उपरिक्षक कमल प्रसाद तिउसिना, सशस्त्र प्रहरी निरीक्षक लोक बहादुर थापा, सैन्य अधिकृत तथा अन्य सैन्य पदाधिकारीहरू र १२३ जना नव नियुक्त सशस्त्र प्रहरी जवानहरू सहभागी हुनु भएको थियो ।

कार्यक्रममा कर्मचारी सञ्चय कोष ऐन, २०१९, निवृत्तभरण कोष ऐन, २०७५, सञ्चय कोषको नीति, सञ्चय कोषबाट प्रदान गरिने सेवा सुविधाको सम्बन्धमा प्रकाश पार्नुका साथै धितोमा आधारित कर्जा, कोषबाट प्रदान गरिने सामाजिक सुरक्षा योजना अन्तर्गत स्वास्थ्य उपचार योजना तथा सुत्केरी तथा शिशु स्याहार योजनाको सम्बन्धमा सञ्चयकर्ताको तर्फबाट उठाइएका जिज्ञासाको समाधानका साथै उक्त योजनामा सहभागी हुनको लागि आवश्यक प्रक्रिया र कागजातहरूको सम्बन्धमा समेत जानकारी प्रदान गरिएको थियो ।

शाखा कार्यालय विराटनगर...

सो अवसरमा शाखा कार्यालय विराटनगरको तर्फबाट नव नियुक्त सशस्त्र प्रहरीका १२३ जना जवानहरूको नयाँ KYC गर्नुका साथै डिजिटल परिचयपत्र प्रिन्ट गर्न आवश्यक कागजात संकलन गरी शाखा कार्यालयबाट परिचयपत्र प्रिन्ट गरी उक्त शिक्षालयमा उपलब्ध गराइएको थियो ।

२. तालिम कार्यक्रम सञ्चालन:

शाखा कार्यालय विराटनगरमा मिति २०८१ असार २५ गते एक तालिम कार्यक्रम सञ्चालन भएको छ । शाखा कार्यालयमा कार्यरत कर्मचारीहरूमा धितोमा आधारित कर्जा प्रवाह गर्दा सञ्चयकर्ताले पेश गरेका धितोसँग सम्बन्धित कागजात, भूमि प्रशासन तथा नापीसम्बन्धी आवश्यक जानकारी प्रदान गर्ने तथा उक्त सापटी प्रवाह गर्दा अपनाउनु पर्ने सावधानीको सम्बन्धमा मालपोत कार्यालय विराटनगरका प्रमुख भानुभक्त न्यौपाने तथा नापी कार्यालय वेलवारी मोरङ्गा कार्यालय प्रमुख प्रशान्त

घिमिरेको तर्फबाट विग होटल विराटनगरमा भूमि प्रशासन र नापी सम्बन्धी परीक्षण भएको थियो । सो अवसरमा कोषले धितोमा आधारित कर्जा प्रवाह गर्दा अपनाउनु पर्ने सावधानी, धितोको सम्बन्धमा कुनै द्विविधा उत्पन्न भएमा सम्पर्क गर्ने निकाय, प्रक्रिया तथा भिडान गर्नुपर्ने स्रेस्ता, अभिलेख, कागजातसम्बन्धी जानकारी प्रदान गरिनुका साथै जग्गाको प्रकार, नापी नक्साको विवरण बाटोको अवस्था, कित्ताकाट पश्चात् देखिने फाइल नक्सा तथा ट्रेस नक्सा, बाटोको क्षेत्रफल तथा जग्गाको क्षेत्रफल नाप गर्ने तरिका सम्बन्धमा जानकारी प्रदान गरिएको थियो । साथै शाखा कार्यालयबाट सापटी प्रवाह गर्दा आइपरेका समस्या सम्बन्धमा समेत अन्तरक्रिया कार्य सम्पन्न गरिएको थियो । तालिमबाट कोषबाट धितोमा आधारित कर्जा प्रवाह गर्दा धितोमा राखिने घरजग्गा सुरक्षित भए नभएको सम्बन्धमा यकिन गरी बाटोको अवस्था एवं क्षेत्रफल समेतको जानकारी कसरी प्राप्त गर्न सकिन्छ भन्ने सम्बन्धमा कोषका कर्मचारीहरू प्रशिक्षित हुनु भएको थियो ।

सेवा केन्द्र धनकुटा

केवाईसी अद्यावधिकीकरण तथा अन्तरक्रिया कार्यक्रम सम्पन्न

सेवा केन्द्र धनकुटाबाट मिति २०८१ जेठ ५ मा श्री श्रीनाथ गण भोजपुरमा KYC Update कार्य सम्पन्न गरिएको छ । सो अवसरमा २५४ जनालाई Digital Card वितरण समेत गरिएको थियो । कार्यक्रममा सञ्चयकर्तालाई सचेतना जगाउनका साथै सबै कागजात संलग्न रहेको शिशु स्याहार तथा सुत्केरी खर्चको फारम, सम्पूर्ण कागजात चेक गरी स्वास्थ्य उपचारको फाइल एवम् खाता एकीकरण फारम संकलन समेत गरियो ।

यसैगरी यस सेवाकेन्द्रबाट मिति २०८१ जेठ २५ मा तेह्रथुम जिल्लामा अवस्थित श्री शत्रुमर्दन गुल्म मा ८३ जनालाई तथा २०८१ जेठ २६ मा जिल्ला प्रहरी कार्यालय तेह्रथुम मा १३७ जनालाई KYC Update सहित Digital Card वितरण तथा सञ्चयकर्ता सचेतना कार्यक्रम दुवै कार्यालयमा सञ्चालन गरियो । सो अवसरमा सबै कागजात संलग्न रहेको शिशु स्याहार तथा सुत्केरी खर्चको फारम, पूरा कागजात चेक गरी स्वास्थ्य उपचारको फाइल एवम् खाता एकीकरण फारम समेत संकलन गरियो ।

मिति २०८१ असार १ गते श्री नं. २ बाहिनी अड्डा हिले

धनकुटामा गई अन्तक्रिया कार्यक्रम सञ्चालन गरिएको छ । सो अवसरमा KYC Update सहित Digital Card ३२७ जनालाई वितरण गरियो । सो अवसरमा सम्पूर्ण कागजात संलग्न रहेको शिशु स्याहार तथा सुत्केरी खर्चको फारम, सबै कागजात जाँच गरी स्वास्थ्य उपचारको फाइल एवम् खाता एकीकरण फारम समेत संकलन गरिएको थियो ।

विविध:

⇒ मिति २०८१ असार १२ देखि यस सेवाकेन्द्रमा NIC ASIA बैंक मार्फत सञ्चयकर्ता ले नयाँ तथा प्रतिलिपि Digital Card बनाउदा सो को भुक्तानी QR CODE मार्फत गर्ने प्रविधिको सुरुवात गरिएको छ ।

⇒ मिति २०८१ असार १५ गते कार्यालयमा नै छिन्ताड शसस्त्र प्रहरी गुल्म तथा भिमदल गण सल्लेरी धनकुटाका सञ्चयकर्तालाई सेवा केन्द्रबाट ५७ जनालाई Digital Card वितरण गर्नुका साथै कोषको सेवासुविधा सम्बन्धमा सचेतना कार्यक्रम समेत सञ्चालन गरिएको छ ।

शाखा कार्यालय धनगढी

अन्तरक्रिया कार्यक्रम

शाखा कार्यालय धनगढीमा २०८१ वैशाख २२ गते कैलाली जिल्लास्थित तेघरी व्यारेकमा KYC अद्यावधिक तथा विद्युतीय परिचयपत्र वितरण गर्ने कार्य गरिएको छ । उक्त कार्यक्रममा १०३ जना सञ्चयकर्ताको KYC अद्यावधिक तथा करिव ५० वटा विद्युतीय परिचयपत्र वितरण गर्ने कार्य सम्पन्न भएको थियो । उक्त कार्यको संयोजन सहायक प्रबन्धक देवकी



भट्ट, सहायक प्रबन्धक तारा कुमारी जोशी र का.मु. सहायक प्रबन्धक वेद प्रकाश रावलले गर्नुभएको थियो ।

त्यसैगरी सुदुरपश्चिम प्रदेशको बन बेहडा र टिकापुर कैलालीमा KYC अद्यावधिक तथा अन्तरक्रिया कार्यक्रम सम्पन्न गरिएको छ । मिति २०८१ जेठ १९ गते बनबेहडा कैलालीस्थित सशस्त्र प्रहरी बल बडिमालिका तालिम शिक्षालयमा नयाँ भर्ना छनौट भएका १११ सञ्चयकर्ताहरूको KYC विवरण अद्यावधिक गरी सञ्चयकर्ताहरूलाई कोषले प्रदान गर्ने सेवा सुविधाहरूबारे आधारभूत जानकारी पनि प्रदान गरिएको थियो । उक्त कार्यक्रमलाई प्रमुख सहायक रुपराज शर्मा र सहायक संघर्ष श्रेष्ठले सहजीकरण गर्नुभएको थियो ।

साथै मिति २०८१ असार ८ गते टिकापुर कैलालीस्थित राजश्व भन्सार तथा औद्योगिक तालिम शिक्षालयमा नयाँ भर्ना छनौट भएका १२२ सञ्चयकर्ताहरूको KYC अद्यावधिक गरिएको थियो । कार्यक्रमलाई प्रमुख सहायक प्रबन्धक रुपराज शर्मा र सहायक प्रबन्धक देवकी भट्टले सहजीकरण गर्नुभएको थियो ।



मिति २०८१ जेठ २६ गते शाखा कार्यालय धनगढीमा सकारात्मक सोच विषयक कार्यक्रम सञ्चालन गरिएको छ । कार्यरत सम्पूर्ण कर्मचारीहरूलाई सकारात्मक सोच, योग तथा जीवन जिउने कला विषयक कार्यक्रम The Art of Living का प्रशिक्षकबाट प्रदान गर्ने कार्य सम्पन्न भयो । उक्त अवसरमा मानव जीवनमा योग ध्यानको महत्व विषयमा कार्यालय प्रमुख राजेन्द्र लामिछानेले आफ्नो धारणा राख्नु भएको थियो ।

ज्ञान आदान प्रदान तथा प्रशिक्षण कार्यक्रम

मिति २०८१ असार २२ मा शाखा कार्यालय धनगढीमा कार्यरत कर्मचारीहरूका बीचमा ज्ञान आदान प्रदान गर्ने कार्य गरिएको छ । उक्त कार्यक्रममा कार्यालय प्रमुख राजेन्द्र लामिछानेले कोषको समग्र सेवा प्रवाहको अवस्था, विद्यमान समस्या चुनौती तथा कोषका भावी योजनाहरूका सम्बन्धमा प्रस्तुतीकरण गर्नुभएको थियो । सोही कार्यक्रममा धनगढी कार्यालयबाट प्रवाह गर्ने सेवा तथा सुविधाका विषयमा सम्बन्धित जिम्मेवारीमा रहनु भएका क्रमशः सहायक प्रबन्धक देवकी भट्ट, सहायक प्रबन्धक तारा कुमारी जोशी, सहायक प्रबन्धक रुपराज शर्मा र प्रमुख सहायक नमराज विष्टले प्रस्तुतीकरण गर्नुभएको थियो । सोही अवसरमा कोषको सेवामा प्रवेश गरी शाखा कार्यालय धनगढीमा पदस्थापन हुनुभएका सहायक प्रबन्धक वविता फुलारा र प्रमुख सहायक दिनेश कुमार महतोलाई शाखा कार्यालयमा स्वागत गर्दै ज्ञान



आदान प्रदानका विषयमा आफ्ना विचार प्रस्तुत गर्ने अवसर प्रदान गरियो । उक्त कार्यक्रमको सञ्चालन शाखा कार्यालयका उप प्रबन्धक शंकर ओडले गर्नुभएको थियो ।

शाखा कार्यालय सुर्खेत

शाखा प्रमुखमा तिवारी



शाखा कार्यालय सुर्खेतको प्रमुखको जिम्मेवारी वरिष्ठ प्रबन्धक ध्रुव प्रसाद तिवारीले सम्हाल्नु भएको छ। उहाँले वैशाख २६ गतेदेखि सो जिम्मेवारी प्राप्त गर्नुभएको हो।

तालिम कार्यक्रम सम्पन्न

शाखा कार्यालय सुर्खेतद्वारा मिति २०८१ असार १५ मा AML/CFT र भूमि प्रशासन तथा मालपोत प्रशासनसम्बन्धी एक दिने तालिम कार्यक्रम

सञ्चालन गरिएको छ। कर्मचारीहरूको ज्ञान, सीप र मनोबल बढाई सेवा प्रवाह र कार्य वातावरणमा गुणत्मक सुधार गरी सुशासन कायम गर्ने उद्देश्यले शाखा कार्यालय, सुर्खेतमा कार्यरत स्थायी कर्मचारीहरू र करार सेवाका कर्मचारीहरूको सहभागितामा कोषको सामाजिक सुरक्षा सुविधा, सुशासन प्रवर्द्धन तथा सम्पत्ति शुद्धीकरण निवारण र धितोमा आधारित सञ्चयकर्ता सापटीको सुरक्षार्थ लिईने जग्गा तथा घरजग्गाको भूमि तथा मालपोत प्रशासन सम्बन्धी विषय विज्ञ मार्फत प्रशिक्षण सम्पन्न भएको छ। उक्त तालिममा कोषको सामाजिक सुरक्षा सुविधा सम्बन्धमा शाखा कार्यालय, सुर्खेतका कार्यालय प्रमुख एवं वरिष्ठ प्रबन्धक श्री ध्रुव प्रसाद तिवारी, मुख्य न्यायाधिवक्ता कार्यालय, सुर्खेतका उप न्यायाधिवक्ता श्री डम्बर प्रसाद काफ्ले र मालपोत कार्यालयका प्रमुख श्री जनक बहादुर हमालले तालिम प्रदान गर्नुभएको थियो।

छलफल कार्यक्रम सम्पन्न

सञ्चयकर्ता सापटी प्रवाह विनियमावली, २०८० मा रहेका प्रावधानहरूका सम्बन्धमा शाखा कार्यालय, सुर्खेतमा धितो मुल्यांकनकर्ता कम्पनीको रूपमा सूचिकृत ३ वटा कम्पनीका प्रतिनिधिहरूसँग छलफल गरिएको छ।

शाखा कार्यालय कोहलपुर



शाखा कार्यालय कोहलपुरबाट मिति २०८१ जेठ २५ मा अन्तरक्रिया कार्यक्रम सञ्चालन गरिएको छ। नेपाली सेनाको बर्द बहादुर गण खलंगा प्युठानमा उक्त गणका गणपति वरिष्ठ अधिकृतहरू लगायत करिब १२० जनाको उपस्थितिमा कोषले शाखा कार्यालयबाट प्रवाह गरेका सापटी सुविधाहरू, सामाजिक सुरक्षा सुविधाहरू र अन्य सेवाहरूको

बारेमा सहभागीहरूबीच अन्तरक्रिया कार्यक्रम सम्पन्न गरिएको थियो। सो कार्यक्रम पश्चात् १०८ जना सञ्चयकर्ताहरूको अनसाईट KYC अद्यावधिक गर्ने कार्य पनि सम्पन्न गरिएको थियो। उक्त कार्यक्रममा कोषको तर्फबाट उप प्रबन्धक नविन पौडेलले अन्तरक्रिया एवं प्रस्तुतीकरण गर्नुभएको थियो।

शाखा कार्यालय हेटौडा

शाखा प्रमुखमा डा. पौडेल



शाखा कार्यालय हेटौडा शाखा प्रमुखमा वरिष्ठ प्रबन्धक डा. दिलिपराज पौडेललाई जिम्मेवारी प्रदान गरिएको छ । उहाँलाई वैशाख २६ गतेदेखि सो जिम्मेवारी सम्हाल्नु भएको हो । यस अघि उहाँ सञ्चयकर्ता सेवा विभागमा रहनु भएको थियो ।

अन्तरक्रिया कार्यक्रम सम्पन्न

शाखा कार्यालय हेटौडाले मिति २०८१ वैशाख ३१ गते श्री मध्य पृतना हे. क्वा. सुपारेटर, मकवानपुरमा नयाँ तथा पुराना सैन्य कर्मचारीहरु सँग अन्तर्क्रिया कार्यक्रम सम्पन्न गरेको छ । सो अवसरमा कोषले प्रदान गर्ने सेवासुविधाको बारेमा जानकारी प्रदान गरिएको थियो ।



शाखा कार्यालय जनकपुर

शाखा प्रमुखमा लामिछाने



शाखा कार्यालय जनकपुर शाखा प्रमुखमा वरिष्ठ प्रबन्धक राम प्रसाद लामिछाने जिम्मेवारी प्राप्त गर्नु भएको छ । उहाँले वैशाख २६ गतेदेखि सो जिम्मेवारी सम्हाल्नु भएको छ यस अघि उहाँ सञ्चयकर्ता सेवा विभागमा रहनु भएको थियो ।

सेवा केन्द्र सिंहदरवार

सेवा केन्द्र प्रमुखमा न्यौपाने



सेवा केन्द्र सिंहदरवार प्रमुखको जिम्मेवारी प्रबन्धक बालकुमारी न्यौपानेले प्राप्त गर्नु भएको छ । उहाँले असार १२ गतेदेखि सो जिम्मेवारी जिम्मेवारी सम्हाल्नु भएको छ । यस अघि उहाँले सेवा केन्द्र लगनखेलमा प्रमुख भई जिम्मेवारी सम्हाल्नु भएको थियो ।





सेवा केन्द्र लगनखेल

सेवा केन्द्र प्रमुखमा आचार्य



सेवा केन्द्र लगनखेल प्रमुखको जिम्मेवारी प्रबन्धक अर्जुन प्रसाद आचार्यले प्राप्त गर्नु भएको छ । उहाँले असार १२ गतेदेखि सो जिम्मेवारी सम्हाल्नु भएको छ । यस अघि उहाँ मानव संसाधन व्यवस्थापन विभागमा रहनु भएको थियो ।

सञ्चयकर्ता सहजीकरणमा सञ्चय कोष



Call Center 01-5970041 | www.epf.org.np

कर्मचारी सञ्चय कोष
EMPLOYEES PROVIDENT FUND

सुरक्षित भविष्यको लागि सञ्चय कोष तथा निवृत्तभरण कोष

कर्मचारी सञ्चय कोष सम्पूर्ण सञ्चयकर्ता तथा निवृत्तभरण योजनाका योगदानकर्ताको सन्तुष्टि प्रति सदैव समर्पित रहने संकल्प सहित कोषका सेवा तथा सुविधालाई थप गुणस्तरीय र दिगो बनाउने प्रतिवद्धता व्यक्त गर्दछ ।

(१) सञ्चयकर्ता विवरण:

विवरण	योगदानकर्ता	योगदानकर्ता कार्यालय
सञ्चय कोष	५ लाख ७५ हजार	३३ हजार ६ सय
निवृत्तभरण कोष	८० हजार ४ सय	३ हजार ८ सय

(२) आ.व. २०८०/८१को अनुमानित वित्तीय अवस्था :

विवरण	सञ्चयकोष	निवृत्तभरण कोष	जगेडा कोष	दायित्वहरु	कूल स्रोत	कुललगानी	बचत
रकम रु. अर्वमा	५९८.४८	११.२१	३५.५१	६.१३	५७१.३३	५५१.५३	६.३७

(३) वित्तीय सुविधाहरु:

(क) सञ्चयकर्ता सापटी (आ व. २०८१/८२)

विवरण	विशेष सापटी	घर सापटी	शैक्षिक सापटी	घर मर्मत सापटी	सरल सापटी	जग्गा खरिद सापटी
सापटी सीमा	कोष रकमको ९० प्रतिशतसम्म	रु.१ करोडसम्म	रु.४० लाखसम्म	रु.३० लाखसम्म	रु.४० लाखसम्म	रु. १ करोडसम्म
ब्याजदर	६.६० प्रतिशत	७.५० प्रतिशत	७.५० प्रतिशत	७.५० प्रतिशत	८.०० प्रतिशत	८.०० प्रतिशत

नोट : उपरोक्त वित्तीय सुविधा प्राप्तिका लागि सञ्चयकर्ताको कम्तीमा २ वर्ष नियमित कोष कट्टी भएको हुनुपर्ने ।

(ख) ब्याजमा छुट: धितोमा आधारित कर्जाको ब्याज त्रैमासिक रुपमा भुक्तानी गरी नियमित गर्ने सञ्चयकर्ताको सम्बन्धित त्रैमासमा ०.२५ प्रतिशत विन्दुले ब्याजदरमा छुट दिने व्यवस्था गरिएको ।

(ग) ब्याज तथा मुनाफा

:आ.व. २०८०/८१ मा कोष रकममा ब्याजदर ७.५ प्रतिशत
:आ.व. २०८१/८२ मा कोष रकममा ब्याज दर ५.५ प्रतिशत
:मुनाफा: १.१० प्रतिशत(२०७९/८० को शुरु मौज्जातमा)

(४) सामाजिक सुरक्षा सुविधाहरु:

(क) सञ्चयकर्ता स्वास्थ्य उपचार योजना: सञ्चयकर्ता वा निजको पति वा पत्नीको उपचार खर्चमध्ये साधारण रोगतर्फ प्रत्येक आर्थिक वर्षमा अधिकतम रु.१ लाखसम्म र घातक रोगको उपचारको हकमा सेवाअवधि भरमा अधिकतम रु.१० लाखसम्म रकम शोधभर्ना गरिने ।

(ख) सुत्केरी तथा शिशु स्याहार योजना: प्रति प्रसूति रु.७,५०० (२ पटकका लागि),

(ग) दुर्घटना क्षतिपूर्ति योजना: सञ्चयकर्ता वा निजको हकवालालाई रु.२ लाखसम्म,

(घ) काजकिरिया अनुदान योजना: हकवालालाई रु.४० हजार ।

(५) कोषका कार्यालयहरु :

उपत्यकास्थित: पुलचोक (केन्द्रीय कार्यालय), ठमेल, लगनखेल र सिंहदरबार ।

उपत्यकाबाहिर: विराटनगर, जनकपुर, हेटौडा, पोखरा, बुटवल, कोहलपुर, सुर्खेत, धनगढी र धनकुटा ।

सम्पादन तथा प्रकाशन: योजना, अनुगमन तथा जोखिम व्यवस्थापन विभाग



कर्मचारी सञ्चय कोष

पुलचोक, ललितपुर

फोन नं.: ५०१०१६५, ५०१०१६६